

# MICAS

MICAS/EOI/001/2025:

Sejħa għal Espressjoni ta' Interess għal Servizz ta' Kiosk tal-Kafè Mobbli fil-Malta International Contemporary Art Space (MICAS).

# MICAS

## **L-Isfond**

Il-Malta International Contemporary Art Space (MICAS) irid isaħħaħ l-infrastruttura kulturali ta' Malta billi jipprovdi pjattaforma għall-arti kontemporanja u l-internazzjonalizzazzjoni. Malta se tkun qed tieħu pass importanti 'l quddiem permezz ta' dan l-ispazju, u se ssir protagonista proattiva tad-dinja tal-arti kontemporanja.

Il-MICAS mhux biss se jkun vetrina għall-artisti kontemporanji lokali imma wkoll se jingagħga ma' istituzzjonijiet internazzjonali biex jipprezenta xogħlijiet innovattivi ta' artisti rinomati minn madwar id-dinja.

Il-MICAS għandu l-għan li jenerġizza pożittivament l-ekoloġija kulturali ta' Malta u jħalli impatt fuq ir-regjun Ewro-Mediterranju li huwa jgħix fih. Il-missjoni tal-MICAS hija li jippromwovi l-arti kontemporanja billi joħloq kuxjenza pubblika lejn is-sinifikat tal-arti viżiva fuq il-ħajja kontemporanja, u billi jpoġġi fuq quddiem nett il-mod kif l-arti u l-artisti jikkontribwixxu għal kif niżnu u ninterpretaw id-dinja li ngħixu fiha.

Il-MICAS huwa proġett ta' legat infrastrutturali mill-Gvern ta' Malta għas-settur tal-Kultura u l-Arti.

## **L-Intenzjoni**

Provediment ta' servizz ta' kiosk tal-kafè mobbli fil-MICAS għal sitta u tletin (36) xahar bil-possibbiltà ta' estensjoni tal-kuntratt għal erbgħa u għoxrin (24) xahar ieħor minn sena għal oħra.

## **Deskrizzjoni**

Il-kiosk tal-kafè mobbli se tkun qed jopera mis-sit tal-MICAS f "Ospizio Complex", Bieb il-Pulverista, Triq Joseph J Mangion, il-Furjana. Is-servizz għandu jingħata għal perjodu ta' sitta u tletin (36) xahar li jibda mill-aħħar firma fuq il-kuntratt, bil-possibbiltà li jiġi estiż għal erbgħa u għoxrin (24) xahar ieħor minn sena għal oħra.

L-operatur tal-kiosk tal-kafè mobbli għandu jkun kompletament indipendenti minn kwalunkwe fornitur jew fornitur ta' servizzi u għandu jaġixxi biss fl-interessi tal-klijent u fil-kisba tal-oġġettivi ddokumentati mill-MICAS.

## **Il-Lista ta' Obbligazzjonijiet mill-kuntrattur:**

### **1. Pagamenti**

# MICAS

L-offerent rakkomandat mhux mistenni li jhallas kera lill-MICAS jigifieri, l-offerent rakkomandat se jkun qed jokkupa ż-żona indikata u jipprovdi s-servizz mingħajr ħlas ta' kera **IŻDA** l-MICAS se jitlob **ħlas kull xahar li jirrapprezenta 5% tal-bejgħ** li jkun sar matul ix-xahar ta' qabel. L-offerent rakkomandat irid jipprezenta rapport ta' kull xahar tal-bejgħ tiegħu lill-MICAS, li fih jiddikjara l-għadd u l-valur tal-bejgħ li jkun sar matul ix-xahar ta' qabel.

Il-pagamenti lill-MICAS jistgħu jsiru b'čekk jew permezz ta' trasferiment bankarju.

## 2. Sottokuntrattar

- i. L-offerent rakkomandat ma jista' jassenja ebda parti minn dan il-ftehim jew xi wieħed mid-drittijiet u l-obbligi mnizzla, lil parti terza mingħajr il-kunsens bil-miktub tal-MICAS. F'każ ta' sottokuntrattar, l-offerent rakkomandat għandu jipprezenta ċ-ċertifikati rilevanti kollha mitluba mill-MICAS qabel ma jagħti l-approvazzjoni tiegħu.
- ii. L-offerent rakkomandat għandu jitlob l-awtorizzazzjoni bil-miktub minn qabel tal-MICAS qabel ma jidhol f'sottokuntratt. L-awtorizzazzjoni tkun ibbażata fuq is-servizzi li se jigu sottokuntrattati u l-identità tas-sottokuntrattur intenzjonat. Il-MICAS għandu fi żmien ġimgħa waħda (1) minn meta jirċievi n-notifika, jinnotifika lill-offerent rakkomandat bil-miktub bid-deċiżjoni tiegħu, u f'każ li ma jagħtix din l-awtorizzazzjoni jiddikjara r-raġunijiet tiegħu.
- iii. L-ebda sottokuntratt ma jista' joħloq relazzjonijiet kuntrattwali bejn kwalunkwe sottokuntrattur u l-MICAS.
- iv. L-offerent rakkomandat għandu jkun responsabbli għall-azzjonijiet, in-nuqqasijiet u n-negliġenza tas-sottokuntratturi tiegħu, kif ukoll tal-esperti, l-aġenti, jew l-impjegati tiegħu, daqsliekeu kienu l-azzjonijiet, in-nuqqasijiet, jew in-negliġenza tiegħu stess, l-esperti, l-aġenti, jew l-impjegati tiegħu. L-approvazzjoni tal-MICAS tas-sottokuntrattar jew ta' kwalunkwe parti tal-kuntratt jew tal-ingaġġ mill-offerent rakkomandat u mis-sottokuntratturi biex iwettqu kwalunkwe parti mis-servizzi ma teħlisx lill-offerent rakkomandat minn kwalunkwe obbligu mnizzel fil-kuntratt.
- v. Jekk sottokuntrattur jinstab mill-MICAS li huwa inkompetenti fit-twettiq ta' dmirijietu, il-MICAS jista' minnufih jitlob lill-offerent rakkomandat, jew biex jipprovdi sottokuntrattur bi kwalifiki u esperjenza aċċettabbli għall-MICAS bħala sostitut, jew biex jerga' jibda jwettaq is-servizzi huwa stess.
- vi. Qabel tingħata l-approvazzjoni minn qabel kif imsemmi fl-Artikolu 2.2, l-Awtorità tal-Kuntrattar għandha tiżgura li s-sottokuntrattur ma jaqa' taħt

# MICAS

ebda mill-kriterji ta' esklużjoni u ma jkunx imniżżel fil-lista s-sewda skont it-Taqsima VI tar-Regolamenti dwar il-kuntratti pubbliċi.

- vii. Fl-eżekuzzjoni ta' dan il-kuntratt, is-sottokuntrattur għandu jiżgura li jikkonforma mal-obbligi applikabbli fl-oqsma tal-liġi ambjentali, soċjali u tax-xogħol stabbiliti mil-Liġi tal-Unjoni, il-liġi nazzjonali, il-ftehim kollettiv jew mid-dispożizzjoni internazzjonali dwar il-liġi ambjentali, soċjali u tax-xogħol elenkati fl-Iskeda 12 tar-Regolamenti dwar l-Akkwist Pubbliku.
- viii. Dawk is-servizzi fdati lil sottokuntrattur mill-offerent rakkomandat ma jistgħux jiġu fdati lill-partijiet tas-sottokuntrattur.
- ix. Il-MICAS ma għandux jintrabat mas-sottokuntrattur u r-relazzjoni legali tkun biss mal-offerent rakkomandat kif previst fir-Regolamenti dwar l-Akkwist Pubbliku.
- x. Kwalunkwe bidla fis-sottokuntrattur mingħajr il-kunsens bil-miktub minn qabel tal-MICAS għandha titqies bħala ksur tal-kuntratt.

### **3. Il-Legizlazzjoni Nazzjonali**

L-offerent rakkomandat jintrabat li jikkonforma mal-Kapitolu 424 tal-Liġijiet ta' Malta (L-Att Dwar l-Awtorità għas-Saħħa u s-Sigurtà fuq il-Post tax-Xogħol tal-2000) u mar-regolamenti/avviżi legali kollha li jiffurmaw parti minn dan l-Att, kif ukoll kwalunkwe legizlazzjoni, regolamenti, standards u/jew kodiċi ta' prattika nazzjonali oħra, fis-seħħ matul l-eżekuzzjoni tal-kuntratt, li jirrigwardjaw kwistjonijiet ta' saħħa u sigurtà kif japplikaw għas-sitwazzjoni operattiva partikolari tal-offerent rakkomandat u n-natura tal-attivitajiet tax-xogħol.

### **4. Assigurazzjoni u Indennizz**

- i. L-offerent rakkomandat għandu jindennizza lill-MICAS kontra kull dannu soffert f'kull u fi kwalunkwe pretensjoni fi kwalunkwe ħin li jirriżultaw mill-eżekuzzjoni ta' dan il-kuntratt. Fil-każ li jsiru xi talbiet kontra l-MICAS, l-offerent rakkomandat, bi spejjeż tiegħu stess għandu jmexxi kwalunkwe litigazzjoni li tista' tinqala' minn kwalunkwe negozjati għal saldu.
- ii. L-offerent rakkomandat għandu jieħu assicurazzjoni kontra obligazzjoni legali lil partijiet terzi, fl-ismijiet kongunti tal-MICAS u tiegħu, fir-rigward ta' mewt jew korriment lil kwalunkwe persuna, fosthom l-impjegati u l-persunal tiegħu, l-impjegati jew il-viżitaturi tal-MICAS jew telf ta' jew ħsara lil kwalunkwe beni li jistgħu jirriżultaw minn jew b'konsegwenza tas-servizz li jkun qed jiġi pprovdut, u kontra kull proċedimenti ta' talbiet, id-danni, l-ispejjeż, it-tariffi u l-ispejjeż kollha jkunu xi jkunu fir-rigward tagħhom jew fir-relazzjoni tagħhom.

# MICAS

- iii. L-offerent rakkomandat għandu jiżgura li l-assigurazzjoni tal-kiosk hija mħallsa kollha skont ir-Regolamenti Nazzjonali.
- iv. L-offerent rakkomandat għandu jipprovdi għal polza tal-assigurazzjoni komprensiva fir-rigward taż-żona/i allokata/i lilu. Din l-assigurazzjoni għandha tinkiseb fuq bażi tar-Riskji Industrijali Kollha (IAR) u s-sugġett tal-assigurazzjoni għandu jinkludi l-bini, inkluzi l-aperturi u t-tagħmir kollha, kwalunkwe oġġett fil-miftuħ, u/jew tined, kif ukoll kwalunkwe tagħmir tal-Gvern ta' Malta u li l-offerent rakkomandat se jsib fiż-żona allokata għalih.
- v. L-offerent rakkomandat għandu wkoll jassigura ruħu b'polza ta' assigurazzjoni sħiħa ta' responsabbiltà ta' terzi (TPL) għal limitu ta' indennizz ta' mhux inqas minn €500,000 għal kull incident. Din għandha tinkludi klawżola ta' kontroresponsabbiltà li tali assigurazzjoni għandha tapplika għall-kuntratt u l-MICAS bħala entitajiet assigurati separati. L-offerent rakkomandat għandu jzomm din il-polza mid-data tal-bidu sal-iskadenza tal-kuntratt. Din għandha tkopri wkoll it-tagħmir kollu fiż-żoni allokatu lill-offerent rakkomandat. Jekk l-offerent rakkomandat jonqos milli jipprovdi tali assigurazzjoni, il-MICAS jista' jissottoskrivi u/jew jestendi tali poloz tal-assigurazzjoni għall-ispejjeż tal-offerent rakkomandat. L-offerent rakkomandat irid ikun ukoll kopert permezz ta' Assigurazzjoni għar-Responsabbiltà tal-Impjegatur li tkopri lill-impjegati tiegħu kif applikabbli.

Il-politika TPL trid tinkludi l-estensjonijiet li ġejjin:

Ikel u Xorb;  
Obbligazzjoni tal-Prodott;  
Obbligazzjoni tal-Inkwilin;  
Klawsola dwar Kontroresponsabbiltà.

- vi. Il-polza tal-assigurazzjoni jeħtieġ tinħareġ fisem l-offerent rakkomandat u l-MICAS għad-drittijiet u l-interessi rispettivi tagħhom.
- vii. Fi żmien ħmistax-il (15) gurnata tax-xogħol mill-iffirmar tal-ftehim kuntrattwali, l-offerent rakkomandat għandu jipprezenta l-iskedi tal-polza relatati mal-koperturi tal-assigurazzjoni kif mitlub f'din l-espressjoni ta' interess. Barra minn hekk, l-offerent rakkomandat għandu, fi żmien ħamest (5) ijiem ta' xogħol mill-iskadenza ta' kull perjodu tal-polza, jipprezenta approvazzjonijiet jew skedi ta' tiġdid, skont liema jkun applikabbli, li jikkonfermaw it-tiġdid tal-poloż meħuda skont din l-espressjoni ta' interess.
- viii. L-offerent rakkomandat għandu jipprovdi għal polza tal-assigurazzjoni komprensiva, ma' kumpanija tal-assigurazzjoni, għaž-żona indikata u l-interess tal-MICAS għandu jiġi ddikjarat mal-assiguraturi. Il-polza tal-

# MICAS

assigurazzjoni għandha tkopri wkoll l-obbligazzjoni pubblika, u d-danni lil klijenti terzi. Kopja tal-polza tal-assigurazzjoni għandha tingħata lill-MICAS fi żmien xahar mill-iffirmar tal-kuntratt.

## **5. Terminazzjoni tal-Kuntratt**

- i.** Mingħajr preġudizzju għad-drittijiet tal-gvern li jxolji “ipso jure” l-kuntratt fil-każ ta’ ksur ta’ xi kundizzjoni minnu u minbarra t-tnaqqis stabbilit għad-dewmien fit-twettiq il-MICAS jirriżerva d-dritt li jitlob id-danni attwali mgarrba mill-offerent rakkomandat.
- ii.** Barra minn hekk, il-MICAS jista’ jtemm il-kuntratt sebat (7) ijiem wara li javża lill-offerent rakkomandat fi kwalunkwe wieħed mill-każijiet li ġejjin:
  - L-offerent rakkomandat jonqos milli jwettaq l-obbligi tiegħu skont il-kuntratt.
  - L-offerent rakkomandat jonqos milli jissottometti r-rapport tal-bejgħ ta’ kull xahar lill-MICAS meħtieġ għall-ħlas ta’ 5% tal-bejgħ tiegħu.
  - L-offerent rakkomandat jonqos milli jikkonforma fi żmien raġonevoli mogħti mill-MICAS li jirrikjedi li fih jagħmel tajjeb għan-negliġenza jew in-nuqqas vis-à-vis it-twettiq tal-obbligi tiegħu skont il-kuntratt li jaffettwaw serjament l-eżekuzzjoni xierqa u f’waqtha tas-servizz ipprovdut.
  - L-offerent rakkomandat jirrifjuta jew jittraskura li jwettaq ordnijiet amministrattivi mogħtija mill-MICAS.
  - L-offerent rakkomandat jassenja l-kuntratt jew jissottokuntratta l-kuntratt mingħajr l-awtorizzazzjoni tal-MICAS.
  - L-offerent rakkomandat ifalli jew ikun għaddej minn proċess ta’ likwidazzjoni, qed ikollu l-affarijiet tiegħu amministrati mill-qrati, daħal f’arranġament mal-kredituri, issospenda l-attivitajiet tan-negozju, huwa s-suġġett ta’ proċedimenti li jikkonċernaw dawk il-kwistjonijiet, jew jinsab fi kwalunkwe sitwazzjoni analoga li tirriżulta minn proċedura simili prevista fil-legiżlazzjoni jew fir-regolamenti nazzjonali.
  - L-offerent rakkomandat jinstab ħati ta’ reat li jikkonċerna l-kondotta professjonali tiegħu b’ sentenza li għandha s-saħħa ta’ “res judicata”.
  - L-offerent rakkomandat kien ħati ta’ mgiba professjonali ħażina gravi ppruvata bi kwalunkwe mezz.

# MICAS

- L-offerent rakkomandat kien is-suġġett ta' sentenza li għandha s-saħħa ta' "res judicata" għal frodi, korruzzjoni, involviment f'organizzazzjoni kriminali jew kwalunkwe attività illegali oħra ta' detriment għall-interessi finanzjarji tal-UE.
  - L-offerent rakkomandat jonqos milli jipprovdi l-garanzija jew l-assigurazzjoni meħtieġa, jew il-persuna li tipprovdi l-garanzija jew l-assigurazzjoni sottostanti ma tkunx tista' tonora l-impenji tagħha.
- iii.** L-offerent rakkomandat jew ir-rappreżentant delegat tiegħu, jista', wara t-terminazzjoni abbażi tal-punti ta' hawn fuq, jonora s-servizzi huwa stess, jew jikkonkludi kwalunkwe kuntratt ieħor ma' parti terza, bi spejjeż tal-offerent rakkomandat stess. L-obbligazzjoni tal-offerent rakkomandat għad-dewmien fit-tlestija tiegħu minnufih meta l-Awtorità tal-Gvern Ċentrali ttemm il-kuntratt mingħajr preġudizzju għal kull obbligazzjoni marbuta miegħu li setgħet digà nholqot.
- iv.** Meta l-kuntratt jiġi tterminat abbażi tal-punti ta' hawn fuq, l-offerent rakkomandat ma għandux jiġi kkompensat għall-ispiza tiegħu.
- v.** Mat-terminazzjoni tal-kuntratt jew malli jirċievi avviż ta' dan, l-offerent rakkomandat għandu jieħu passi immedjati biex iwaqqaf is-servizz fil-pront u b'mod ordnat u b'tali mod li l-ispejjeż jinżammu minimi.
- vi.** Il-MICAS għandu, mill-aktar fis possibbli, jiċċertifika l-ammont dovut mill-offerent rakkomandat fid-data tat-terminazzjoni.
- vii.** Jekk it-terminazzjoni tal-kuntratt tkun attribwibbli lill-offerent rakkomandat, dan ma jkunx intitolat li jitlob għal kumpens għal kwalunkwe telf jew dannu mgarrab.

## **6. Il-Persunal**

L-impjeg tal-persunal għandu jkun ir-responsabbiltà unika tal-offerent rakkomandat li għandu jiżgura konformazzjoni ma' din l-espressjoni ta' interess, mar-regolamenti dwar l-impjeg u l-leġiżlazzjoni marbuta mas-sigurtà soċjali. L-impjegati kollha li jipprovdu servizz fil-kiosk tal-kafè mobbli irid ikollhom fil-pussess tagħhom ċertifikati marbuta mal-preparazzjoni tal-ikel jew xi ċertifikat ieħor kif stipulat fil-Liġi Maltija.

## **7. Il-Liċenzji u t-Taxxi**

L-offerent rakkomandat għandu jikseb u jgħedd kwalunkwe liċenzja meħtieġa skont il-liġi biex jopera ż-żona indikata. Il-liċenzji għandhom jiġiħallsu mill-offerent rakkomandat. Il-VAT u kwalunkwe taxxa relevanti dovuta għall-operat taż-żona indikata hija r-responsabbiltà unika tal-offerent rakkomandat.

# MICAS

## **8. Is-Saħħa u s-Sigurtà**

- i.** Il-kuntrattur huwa responsabbli li jiżgura li ż-żona indikata għandha tinzamm fi stat tajjeb u li jiġu osservati r-Regolamenti kollha dwar is-saħħa u s-sigurtà fuq il-post tax-xogħol.
- ii.** Il-kuntrattur huwa marbut li jikkonforma mal-Att Dwar l-Awtorità għas-Saħħa u s-Sigurtà fuq il-Post tax-Xogħol 2000 (Kap 424 tal-Liġijiet ta' Malta) u ma' kull regolamenti/avviżi legali li huwa parti minn dan l-Att; kif ukoll ma' kwalunkwe leġislazzjoni, regolamenti, standards, u/jew kodiċi ta' prattiki oħra nazzjonali u tal-Unjoni Ewropea fis-seħħ matul l-eżekuzzjoni tal-kuntratt, li jirrigwardjaw kwistjonijiet ta' saħħa u sigurtà, kif japplikaw għas-sitwazzjoni operattiva partikolari tal-kuntrattur u n-natura tal-attività tax-xogħlijiet.
- iii.** Il-kuntrattur għandu jipprovdi t-tagħmir kollu relatat mas-saħħa u s-sigurtà kif meħtieġ mil-leġislazzjoni Maltija, prattika tajba, kif meħtieġ mill-MICAS u kif jista' jiġi spjegat aktar fid-dettall f'dan il-kuntratt.
- iv.** Il-kuntrattur għandu jalloka r-rizorsi kollha meħtieġa biex jissalvagwardja s-saħħa u s-sigurtà tal-operaturi, u ta' kwalunkwe persuna li s-servizzi jistgħu jaffettwaw. L-offerent rakkomandat għandu jintrabat li jwettaq il-valutazzjonijiet kollha meħtieġa tar-riskju, il-proċeduri tas-saħħa u s-sigurtà u jzomm id-dokumentazzjoni rilevanti kollha ta' sostenn kif mitlub mil-leġislazzjoni Maltija, japplika prattika tajba u kif jista' jintalab mill-MICAS. Il-MICAS iżomm id-dritt li jispezzjona f'dan ir-rigward u jekk l-offerent rakkomandat jinstab mhux konformi, il-MICAS għandu jitlob lill-kuntrattur biex jibda jimxi mar-regolamenti tas-saħħa u s-sigurtà immedjatament.

## **9. Il-Manutenzjoni**

L-offerent rakkomandat huwa responsabbli għat-tindif, il-manutenzjoni u ż-żamma taż-żona indikata.

## **10. Struzzjonijiet mill-MICAS**

L-offerent rakkomandat jintrabat li josserva l-obbligi kollha imposti fuqu mill-kuntratt u li jsegwi l-istruzzjonijiet mogħtija lillu mill-MICAS jew minn dawk delegati lillu.

## **11. Il-Ħinijiet tal-Ftuħ tal-Kiosk tal-Kafè Mobbli**



# MICAS

- i. L-offerent rakkomandat għandu d-dritt li jiftaħ u jaħdem mill-kiosk tal-kafè mobbli f'dawn is-sigħat li ġejjin:
  - It-Tnejn: 08.00 – 20.00;
  - It-Tlieta: 08.00 – 20.00;
  - L-Erbgħa: 08.00 – 20.00;
  - Il-Ħamis: 08.00 – 20.00;
  - Il-Ġimgħa: 08.00 – 20.00;
  - Is-Sibt: 08.00 – 20.00;
  - Il-Ħadd/Festi Pubbliċi: 08.00 – 20.00.
- ii. Il-kiosk tal-kafè mobbli jista' jinfetaħ ukoll f'ħinijiet mhux stipulati hawn fuq.
- iii. Il-ħinijiet tal-ftuħ imsemmija fil Klawsola 11 (a) jistgħu jinbidlu matul il-perjodu tal-kuntratt. Il-MICAS javża lill-offerent rakkomandat bil-bidla. L-offerent rakkomandat irid jikkonforma mal-ħinijiet tal-ftuħ il-ġodda.
- iv. Jekk tinħass il-ħtieġa, l-offerent rakkomandat jista' jintalab joffri s-servizz mill-kiosk tal-kafè mobbli f'jiem u f'ħinijiet differenti minn dawk imsemmija fi Klawsola 11 (a). Il-MICAS jinforma direttament lill-offerent rakkomandat jekk tinqala' l-ħtieġa.

## **12. Ikel u Xorb għall-Bejgħ mill-Kiosk tal-Kafè Mobbli**

- i. L-offerent rakkomandat għandu joffri dan l-ikel u xorb imsemmi hawn isfel:
  - . Sandwiches;
  - . Wraps;
  - . Ħobż;
  - . Torti;
  - . Ikel tal-għaġina u kejkiet;
  - . Xorb sħun u kiesaħ.
- ii. F'termini ta' prezzijiet, filwaqt li l-prezzijiet fuq il-menù għandhom ikunu raġonevoli, il-MICAS jitlob li jiġi offrut skont ta' 5% lill-impjegati kollha tiegħu li jużaw is-servizzi mill-kiosk tal-kafè mobbli.
- iii. L-offerent rakkomandat irid jesebixxi b'mod ċar il-menù bil-prezzijiet ta' kull prodott għall-bejgħ.

## **Nota dwar il-VAT**

L-offerent rakkomandat huwa marbut bl-obbligu kif muri fit-13-il Skeda, Artikolu 51, Klawsola 7 – riċevuti fiskali tal-legiżlazzjoni tal-VAT. Dan il-Kapitolu tal-legiżlazzjoni jista' jinstab u jinqara f'din il-ħolqa:

# MICAS

<http://www.justiceservices.gov.mt/DownloadDocument.aspx?app=lom&itemid=8872>.

## **13. L-Iġjene, l-Indafa, il-Kondotta dwar is-Saħħa**

- i. L-offerent rakkomandat għandu jzomm ruħu infurmat u aġġornat dwar id-diversi regolamenti relatati mas-sigurtà tal-ikel speċjalment rigward dawk il-liġijiet ippublikati f' din l-espressjoni ta' interess. L-offerent rakkomandat irid jopera l-kiosk tal-kafè mobbli skont dawn ir-regolamenti.
- ii. L-offerent rakkomandat huwa responsabbli għaż-żamma taż-żona indikata u tal-kiosk tal-kafè mobbli u jara li dawn jinżammu nodfa l-ħin kollu. Kemm l-offerent rakkomandat kif ukoll kull impjegat tiegħu jridu jilbsu ħwejjeġ nodfa l-ħin kollu. Huwa importanti wkoll li l-offerent rakkomandat u l-impjegati tiegħu jużaw pinzetti u ingwanti tal-ikel meta jbigħu u jqassmu l-ikel.
- iii. L-offerent rakkomandat għandu jiżgura li jkun hemm kaxxa tal-ewwel għajnuna u apparat għat-tifi tan-nar disponibbli.
- iv. L-ikel ippreparat minn qabel bħall-ħobż, eċċ. għandu jintwera għall-bejgħ imgeżwer f'materjal trasparenti u pprezentat b' tali mod li jkun protett mill-kontaminazzjoni kollha possibbli. Ikel li ma jistax jitgeżwer irid jinżamm mgħotti.

### **L-offerent rakkomandat għandu jiżgura li kwalunkwe allergeni jiġu indirizzati u li tiġi evitata l-kontaminazzjoni kroċjata.**

- v. Taħt l-ebda ċirkostanza ma għandhom jinbiegħu prodotti tal-ikel jew xorb wara d-data ta' skadenza tagħhom.
- vi. Il-MICAS jista' joġġezzjona fir-rigward tal-preżenza ta' impjegat tal-offerent rakkomandat fil-kiosk tal-kafè mobbli li ma jissodisfax il-kundizzjonijiet imsemmija fil-klawżoli preċedenti ta' dan il-kuntratt. F'każ bħal dan, il-MICAS huwa awtorizzat jordna lill-offerent rakkomandat biex itemm l-impjeg ta' din il-persuna fil-kiosk tal-kafè mobbli.
- vii. L-offerent rakkomandat irid jirreġistra l-kiosk tal-kafè mobbli mal-Kummissjoni għas-Sigurtà tal-Ikel kif mitlub bl-Avviż Legali 180/2001, sa mhux aktar tard minn tlett (3) ijiem mill-ewwel data tal-operat.

## **14. Kundizzjonijiet ta' Natura Ġenerali**

- i. L-offerent rakkomandat irid jipprovdi il-kiosk tal-kafè mobbli u t-tagħmir kollu meħtieġ għat-tmexxija tal-kiosk tal-kafè mobbli u jassumi r-responsabbiltà li jipprovdi dak kollu meħtieġ biex jitwasslu servizzi iġieniċi

# MICAS

effiċjenti. L-ilma u d-dawl se jkunu pprovduti mill-MICAS. L-offerent rakkomandat irid ikun mgħammar b'generator f'każ ta' qtugħ ta' dawl.

- ii. Uffiċjal tas-sigurtà se jiġi pprovdut mill-MICAS erbgħa u għoxrin siegħa kuljum, sebat ijiem fil-gimgħa.
- iii. L-offerent rakkomandat jista' jgħammar iż-żona magħżula disponibbli bi mwejjed u siggijiet biex jakkomoda lill-klijenti tiegħu. Il-mod ta' kif jitqassmu l-imwejjed u s-siggijiet maħsuba biex jintużaw mill-offerent rakkomandat jeħtieġ li jiġi approvat mill-MICAS qabel ma jinkisbu xi permessi biex jitqiegħdu xi mwejjed u siggijiet. L-offerent rakkomandat irid jakkwista l-permessi kollha meħtieġa sabiex ipoġġi l-imwejjed u s-siggijiet skont il-Liġijiet ta' Malta.
- iv. L-offerent rakkomandat għandu jiżgura li l-kiosk tal-kafè mobbli jista' jiċċaqlaq faċilment miż-żona indikata pprovduta mill-MICAS f'każ li jintalab jaġmel hekk. Il-MICAS jipprovi zona oħra jekk jinqala' dan il-każ.
- v. L-offerent rakkomandat għandu jikseb il-permessi jew liċenzji kollha meħtieġa li l-Liġijiet ta' Malta jistipulaw sabiex jopera trakk tal-ikel mobbli.
- vi. L-offerent rakkomandat huwa obligat li jikkonforma mad-dispożizzjonijiet kollha tal-leġiżlazzjoni u r-regolamenti tad-Dipartiment tal-VAT.
- vii. L-offerent rakkomandat għandu japplika għall-permess ta' bejjiegħ fit-triq mid-Dipartiment tal-Kummerċ.
- viii. L-offerent rakkomandat għandu jiżgura li l-liċenzji kollha tat-triq tal-kiosk tal-kafè mobbli huma konformi ma' kif inhu mitlub minn Transport Malta skont ir-Regolamenti Maltin.
- ix. L-offerent rakkomandat għandu jiżgura li t-taxxi tiegħu kollha mħallsin u aġġornati skont ir-Regolamenti ta' Malta.

## **15. Osservanza ta' Kull Regolament ta' Malta Applikabbli**

- i. L-offerent rakkomandat għandu jiżgura u jippreżenta lill-MICAS li l-liċenzji u l-permessi kollha meħtieġa biex jitħaddem kiosk tal-kafè mobbli huma fis-seħħ. L-offerent rakkomandat għandu wkoll jikkonforma mar-Regolamenti ta' Malta kollha fis-seħħ biex jopera kiosk tal-kafè mobbli.
- ii. L-offerent rakkomandat għandu jzomm ruħu infurmat u aġġornat u jiżgura li se jaġixxi b'mod rett skont il-liġijiet li jirregolaw is-sigurtà tal-ikel.
- iii. L-offerent rakkomandat għandu jiżgura li s-servizzi pprovduti jitwettqu skont il-liġijiet u r-regolamenti li jirregolaw is-saħħa u s-sigurtà.

## **16. L-Offferent Rakkomandat**

# MICAS

L-offerent rakkomandat ma jistax jassenja jew jittrasferixxi d-drittijiet tiegħu skont dan il-ftehim lil partijiet terzi.

## **18. Eżekuzzjoni tal-Kuntratt**

Il-kuntratt għandu jibda mid-data tal-aħħar firma fuq il-kuntratt.

### **Ir-Rekwiziti:**

Persuni interressati għandhom iressqu dawn li ġejjin:

- Ritratti/immagni tal-kiosk tal-kafè mobbli.
- Disinn tal-menù li se jiġi offrut bi prezzijiet ċari.
- Il-liċenzji kollha meħtieġa mir-Regolamenti t'a Malta biex jiġi operat kiosk tal-kafè mobbli.
- Ċertifikat tal-VAT.
- Assigurazzjoni tal-kiosk tal-kafè mobbli.
- Prova li l-liċenzji tat-triq tal-kisok tal-kafè mobbli huma aġġornati.

### **Id-Duratà tal-Kuntratt**

Il-perjodu ta' eżekuzzjoni tal-kuntratt għandu jkun ta' sitta u tletin (36) xahar bil-possibiltà ta' estensjoni tal-kuntratt għal erbgħa u għoxrin (24) xahar ieħor minn sena għal oħra.

### **Pagamenti**

Il-MICAS se jiġbor il-ħlas li jirrappreżenta l-5% tal-bejgħ mingħand l-offerent rakkomandat sa mhux aktar tard mill-15-il jum tax-xahar. Rapport ta' kull xahar dwar il-bejgħ irid jasal għand l-uffiċċji tal-MICAS kull xahar li juri l-bejgħ li jkun sar matul ix-xahar ta' qabel. Jekk l-offerent rakkomandat ma jikkonformax ma' dan ta' hawn fuq, il-MICAS iżomm id-dritt li jtemm il-kuntratt wara li javża bil-miktub.

### **Talbiet ta' kjarifikazzjoni**

Dawk interressati jistgħu jressqu kwalunkwe talba għal kjarifika lill-MICAS billi jibagħtu email indirzzata lill-[procurement@micas.art](mailto:procurement@micas.art) sa mhux aktar tard minn nhar il-Ġimgħa, il-31 ta' Jannar 2025 f'nofsinhar.

Dawk interressati huma avżati li noti ta' kjarifika, interpretazzjonijiet, korrezzjonijiet jew tibdil fl-Espressjoni ta' Interess se jittellgħu fuq <https://micas.art/get-involved/>.

# MICAS

Dawk interessati huma avżati li kwalunkwe nota ta' kjarifika, interpretazzjoni, korrezzjoni jew tibdil fl-Espressjoni ta' Interess se tikkostitwixxi parti integrali minn din l-Espressjoni ta' Interess u huma l-offerenti li għandhom jiżguraw li s-sit web jiġi rivedut regolarment qabel ma jissottomettu l-offerta tagħhom.

## **Tressiq tal-Offerti**

Dawk interessati li huma eliġibbli li japplikaw għandhom jindikaw l-interess tagħhom billi jibagħtu d-dokumenti kollha mitluba skont ir-rekwiżiti billi jibagħtu email indirizzata lil [procurement@micas.art](mailto:procurement@micas.art) sa mhux aktar tard mis-**7 ta' Frar 2025 f'nofsinhar**, u jindikaw is-sugġett u r-referenza tal-Espressjoni ta' Interess (MICAS/EOI/001/2025).

Interess imressaq b'modi oħrajn ma jiġix ikkunsidrat.

Emails imressqin wara d-data ta' skadenza għat-tressiq ma jiġux ikkunsidrati. Ma tiġi aċċettata ebda obligazzjoni għal rifjut ta' kwotazzjonijiet mibgħuta tard.

Din l-Espressjoni ta' Interess ma tikkostitwixxi offerta biex tidhol f'xi kuntratt mal-MICAS. Il-MICAS, fl-ebda każ mhu se jassumi responsabbiltà għal tali spejjeż imġarrba minn offerenti prospettivi, tkun xi tkun l-imġiba jew l-eżitu tal-proċedura kompetittiva mibdija skont din l-Espressjoni ta' Interess, inkluż il-kancellazzjoni.

## **Rekwiżiti għall-Għażla u l-Għotja**

Dawk interessat, biex jitqiesu eliġibbli għall-għoti ta' din l-Espressjoni ta' Interess, iridu jipprovdu evidenza li jissodisfaw jew jaqbzu ċerti kriterji minimi deskritti taħt it-Taqsima tal-Ħiliet u r-Rekwiżiti ta' din l-Espressjoni ta' Interess.

Il-kuntratt jingħata lill-offerent interessat li jressaq l-aktar ħiliet u rekwiżiti sodisfaċenti mitluba f'din l-Espressjoni ta' Interess.

## **L-Għażla u l-Evalwazzjoni**

Kull sottomissjoni tiġi ttrattata bl-aktar mod strett mill-bord tal-għażla u tiġi vvalutata skont il-kriterji msemmijin hawn isfel:

# MICAS

## Marki għall-Kriterji ta' Evalwazzjoni

<b>Liċenzji u Assigurazzjoni</b>	<b>60</b>	<b>Obbligatorji</b>
Il-liċenzji kollha meħtieġa mir-Regolamenti ta' Malta biex jiġi operat kiosk tal-kafè mobbli:	30	
Ċertifikat tal-VAT:	10	
Assigurazzjoni li tkopri l-kiosk tal-kafè mobbli:	10	
Liċenzji tat-triq rilevanti għall-kiosk tal-kafè mobbli	10	
<b>Disinn</b>	<b>30</b>	<b>Obbligatorji</b>
Disinn tal-kiosk tal-kafè mobbli:	10	
Disinn tal-menù bl-ikel u l-kafè elenkati fl-Espressjoni tal-Interess u l-prezzijiet rilevanti:	20	

Marka minima: 60; Marka totali: 100.

Il-MICAS jirriżerva d-dritt li jagħzel u/jew jirrifjuta kwalunkwe offerta jew l-offerti kollha mressqa jew li jagħzel sottomissjonijiet multipli kif meħtieġ biex jissodisfaw il-ħtiġijiet deskritti f'dan id-dokument ta' Espressjoni ta' Interess. Jekk l-ebda sottomissjoni ma titqies sodisfaċenti, il-MICAS jirriżerva d-dritt li jassenja l-kuntratt lil fornitur tas-servizz ieħor li mhux neċessarjament kienu involut f'din l-Espressjoni ta' Interess. Id-deċiżjoni tal-MICAS f'dan ir-rigward hija finali u vinkolanti.